



Ordni Militari Sovran ta' Malta

Clifford Galea



L-Arma tal-Ordni Sovrana ta' Malta Forsi ta' min naghtu ftit taghrif dwar l-Ordni tal-Kavallieri ta' San Ġwann li nisimghu hafna dwarha u hafna jahsbu li m'ghadhiex teżisti. L-Ordni tal-Kavallieri Ospitaljeri, maghrufin ahjar f'Malta bhala l-Kavallieri ta' San Ġwann, hija ghaqda li bdiet bhala fondazzjoni Benedittina li tiehu hsieb il-kura ta' dawk morda fl-Art Imqaddsa fis-Seklu XI; imma ma damitx ma saret ordni kattoliku-militari ta' Kavallieri li kienu jiehdu hsieb jibnu kastelli u mkejjen iffortifikati matul xi rotot fl-Art Imqaddsa, biex jghinu u jiddefendu l-pellegrini. Minhabba 'l hafna battalji u konfrontazzjonijiet

li sehhu, l-Ordni beda jispeċjalizza fl-assistenza medika, u wiehed ma jistghagibx meta anke illum jiltaqa' mas-salib bi 8 ponot fuq xi ambulanza jew bhala stemma ta' xi organizzazzjoni tal-ewwel ghajnuna.

Bhala ringrazzjament ghal hafna hajjiet salvati, l-Ordni beda jirċievi hafna territorji fl-Ewropa li bdew jigu organizzati fi prijurati u kommanderiji, u l-qliegħ minn dawn l-artijiet kien imur għall-manteniment tal-Ordni, tal-isptarijiet u ovvjament, għall-armata. Iktar tard, meta l-Ordni kellu flotta, il-qliegħ beda jintuża biex jinżammu l-igfna tal-Pirati tal-Knisja. Iktar ma beda jghaddi żmien, iktar bdew jingħataw artijiet u dipendenzi fl-Art Imqaddsa stess u allura, flimkien ma' huthom it-Templari, iktar bdew jiffokaw fuq id-difiza militari tal-artijiet.

Bil-mod il-mod, l-Ordni beda jsir b'sahhtu u sinjur. Però il-fatt li kienu sinjuri u militarment sodi ma waqfafx lill-misilmin milli jkeċċuhom mill-Art Imqaddsa u wara li tkeċċew minn Ġerusalem u Akri, dawn hatfu lil Rodi minn idejn l-Imperu Biżantin li kien qiegħed jitmermer bil-mod. F' Rodi, l-Ordni kien imexxi f'sovranità għalih; Huma kellhom palazzi, vilel, u swar, u l-fatt li Rodi kienet qrib hafna t-Turkija (li bdiet issir iċ-ċentru tal-Iżlam), kien ifisser li l-Kavallieri kienu lokati f'post eċċellenti biex jahtfu bastimenti merkantili tal-musulmani. Fl-1480, Rodi giet assedjata għall-ewwel darba mill-forzi Ottomani, iżda l-Ordni rebah dan l-ewwel assedju; l-istess ma ġarax fl-1522 meta Sulejman it-tieni prova jerga' jahtaf lil Rodi għax din id-darba l-Ottomani rnexxielhom.

Però tant kienu tqabdu b'hila li Sulejman II hallihom jitolqu b'kull unur militari, u wara seba' snin ta' vjaġġar, l-Ordni ingħatatlu t-tmexxija tal-gżira ta' Malta, mill-Imperatur Karlu V, f'isem il-Viċi Re ta' Sqallija, b'ċens ta' falkun fis-sena.

Wara l-Assedju l-Kbir tal-1565, l-Ordni sar haġa wahda ma' Malta: Kien hawn li twieled l-isem Kavallieri ta' Malta. B'mod differenti minn hakkiema ohra ta' din il-gżira, l-Ordni ma kellux dar ohra barra l-gżira. U allura, peress li l-gżira issa saret id-dar tagħhom, huma nvestew hafna f'Malta, hafna iktar minn hakkiema ohra. Mhux hekk biss, il-membri tal-Ordni kienu kollha minn familji nobbli, u bhala Ordni kellhom ukoll hafna kapital u artijiet minn żminijiet li kienu jiddefendu l-pellegrini. Dan



il-kapital u l-qliegħ minn qbid ta' bastimenti merkantili Izlamiċi, beda jintuża f'Malta mill-Kavallieri u l-fdalijiet artistiki u tal-arkitettura ta' dawn iż-żminijiet jibqgħu fost l-ikbar fl-istorja ta' Malta, b'mod speċjali il-ġawhra tagħhom, il-Belt Valletta.

Dam jmexxu 'l Malta sa Ġunju tal-1798 meta l-Ordni kellha ċċedi l-gzejjer Maltin lil Napuljun wara li dan żbarka t-truppi tiegħu fuq il-gzejjer. Wara li tkeċċew minn Malta, l-Ordni sfaxxa għalkemm wara xi żmien reġa ġie iffurmat bhala l-Ordni Militari Sovran ta' Malta, bil-kwartieri prinċipali f'Palazzo Malta, f'Ruma.

Ftit ilu kelli l-opportunità li ningħaqad ma' din l-Ordni; ordni li għadha hajja sal-lum u li tagħmel tant u tant ġid!

Parisio Household Store

We offer a range of:

kitchen goods, electrical appliances,
garden furniture, mattresses, gifts...
and much more !

Wedding lists are accepted

21st September Ave.
Naxxar Tel: 21410620

OPENING HOURS: 8.00am – 7.00pm

FREE DELIVERY

email: uvprint@waldonet.net.mt

UV

SCREEN PRINTERS

we print numbers



**T-Shirts • Scarves
Caps • Flags
Banners • Stickers
PVC cards • Clocks
Small Items**

Tel: 2144 0815